

यो आकाशवाणी गान्तोक हो।

प्रादेशिक समाचार

1. PM Modi on Mann Ki Baat

प्रधानमन्त्री नरेन्द्र मोदीले भोलि बिहान ११ बजे आकाशवाणीमा 'मन की बात' कार्यक्रममा देश र विदेशका जनतासँग आफ्ना विचार साझा गर्नुहुनेछ। यो मासिक रेडियो कार्यक्रमको १३२ औं एपिसोड हुनेछ। प्रधानमन्त्रीले आज सामाजिक सञ्जाल 'एक्स' मा पोष्ट गर्दै यो कार्यक्रम सुन्न देशवासीलाई अपील गर्नुभएको छ। उहाँले भोलि प्रसारण हुने 'मन की बात' को यो नयाँ एपिसोडमा सहभागी भई कार्यक्रमको हिस्सा बन्न सबैलाई आग्रह गर्नुभयो। हरेक पटक झैं यो लोकप्रिय मासिक रेडियो कार्यक्रम आकाशवाणी र दूरदर्शनका सबैजसो प्रसारण हुनेछ। यस बाहेक यो कार्यक्रम आकाशवाणीको समाचार वेबसाइट र News On Air एपमा पनि उपलब्ध हुनेछ। साथै आकाशवाणी समाचार, दूरदर्शन समाचार, प्रधानमन्त्री कार्यालय र सूचना तथा प्रसारण मन्त्रालयको युट्युब च्यानलमा पनि प्रत्यक्ष प्रसारण हुनेछ।

2. CM - RamNnavami

मुख्यमन्त्री प्रेम सिंह तामाडले रामनवमीको शुभ अवसरमा पहाडी माता मन्दिरमा पूजा अर्चना गर्दै सिक्किमका जनताको लागि आशीर्वाद मान्नुभयो। श्री तामाडले भन्नुभयो, "रामनवमीको यस शुभ दिनमा, पहाडी माता मन्दिरमा प्रार्थना गर्न पाउँदा म साँच्चै आभारमा लाग्छु। म सिक्किमका प्रत्येक नागरिकको शान्ति, समृद्धि र कल्याणको लागि प्रार्थना गर्दछु। दिव्य आशीर्वादले हाम्रो राज्यलाई मार्गदर्शन र सुरक्षा प्रदान गरून्, सबैको लागि सद्भाव र प्रगतिलाई बढावा दिऊन्।"

3. Indra Hang Subba

सिक्किमका लोकसभा सांसद इन्द्रहाङ सुब्बाले हिजो लोकसभाको शून्य समयमा सिक्किम विधान सभामा लामो समयदेखि थाती रहेको लिम्बू र तामाङ अनुसूचित जनजाति समुदायका लागि सिट आरक्षणको मुद्दा उठाउनुभयो। सांसद सुब्बाले भारत सरकारलाई यी समुदायका लागि उचित आरक्षण र निष्पक्ष राजनीतिक प्रतिनिधित्व सुनिश्चित गर्न हेतु प्रस्तावित सीमाङ्कन अघि जनप्रतिनिधित्व ऐनमा आवश्यक संशोधन गर्न आग्रह गर्नुभयो।

4. Election Update

आम नगरपालिका निर्वाचन २०२६ का लागि आज गेजिङ नगर पञ्चायतअन्तर्गतका सबै वडाबाट कुनै पनि उम्मेदवारले मनोनयन दर्ता गरेनन्। यसरी पाकिम र रम्फु नगर पञ्चायतअन्तर्गतका १० वडाबाट, मंगन नगर पञ्चायतअन्तर्गतका पाँच वडाबाट पनि आज कुनै पनि मनोनयन

पत्र दर्ता भएना मनोनयन दर्ता प्रक्रिया भोल्ति, मार्च २९ का दिन समाप्त हुनेछ। मनोनयन पत्र बुझाउने अन्तिम मिति मार्च ३० हो भने मनोनयन पत्रको छानबिन अप्रिल १ मा गरिनेछ।

5. Indian Meterological Dept. Annoucement

भारतीय मौसम विज्ञान विभाग, गान्तोकले जारी गरेको विशेष मौसम बुलेटिनअनुसार २८ मार्चदेखि १ अप्रिलसम्म सिक्किमका विभिन्न जिल्लामा भारी वर्षा र मेघगर्जन हुने सम्भावना रहेको छ। उच्च हिमाली क्षेत्रमा हिमपात हुनसक्ने बताइएको छ, विशेषगरी मंगन जिल्लामा बढी प्रभावित रहने बताइएको छ। ३०-४० किलोमिटर प्रतिघण्टा वेगका हावाहुरी, चट्याङ, भू-स्खलन र सडक अवरोधको जोखिम रहेकाले सर्वसाधारणलाई सुरक्षित स्थानमा बस्न र आवश्यक सतर्कता अपनाउन आग्रह गरिएको छ। यससँगै रक्षा भू-सूचना विज्ञान अनुसन्धान प्रतिष्ठान, चण्डीगढले जारी गरेको अनि सिक्किम राज्य विपद् व्यवस्थापन प्राधिकरणद्वारा साझा गरिएको परामर्शअनुसार गान्तोक र पाकिम जिल्लाका ३,५०० मिटरभन्दा माथिका क्षेत्रमा आगामी २४ घण्टाभित्र मध्यम स्तरको हिमपहिरो आउने सम्भावना रहेको छ। सम्बन्धित निकायहरूले स्थानीय बासिन्दा, पर्यटक तथा पदयात्रीहरूलाई उच्च हिमाली क्षेत्रमा नजान र अत्यन्त सतर्क रहन अनुरोध गरेका छन्। जोखिमयुक्त क्षेत्रमा रहेका मानिसहरूलाई सचेत रहन र आधिकारिक निर्देशनहरू कडाइका साथ पालना गर्न सुझाव दिइएको छ।

6. Lampokhari Festival

पाक्योडमा जारी १३ औं लामपोखरी महोत्सव आज सम्पन्न भयो। सिक्किम सरकारको पर्यटन तथा नागरिक उड्डयन विभागका अध्यक्ष सोनम नोर्गे लाचुडपाले आज महोत्सवमा प्रमुख अतिथिको रूपमा उपस्थिति जनाउनुभयो। श्री लाचुडपाले विभागका अधिकारीहरूलाई सहभागीहरूले राखेका माग र सुझावहरूलाई ध्यानमा राख्न सुझाव दिनुभयो, ताकि यसलाई थप कार्यान्वयनको लागि सिक्किमका मुख्यमन्त्री प्रेम सिंह तामाङसमक्ष राख्न सकियोस्।